
1 عنوان الخطبة 


RAMADAN LOKACIN AYUKKAN DA'A® 


Dukkan yabo da godiya sun tabbata ga Allah, muna gode 
maSa。 kuma muna neman taimakonSa。 kuma muna neman 
gafararSa, kuma muna neman tsarin Allah daga sharrin 
kawunanmu da kuma munanan ayukkanmu. Duk wanda Allah Ya 
shiryar dashi babu mai batar dashi, kuma duk wanda Ya batar 
babu mai shiryar dashi. Kuma ina shaidawa babu abin bautawa da 
gaskiya sai Allah Shi kadai baShi da abokin tarayya, kuma ina 
shaidawa Annabi Muhammad bawanSa ne kuma manzonSa ne, 
Allah Yayi dadin yabo a gare shi da iyalansa da sahabbansa da 
aminci mai yawa. 


Bayan haka: 


Kuji tsoron Allah -ya ku bayin Allah- hakikanin tsoro, kuma 
ku zama a fadake daShi cikin poyenku da gãnawarku. 


Ya Musulmai: 


Allah Ya fifita darare da ranaku sashinsu bisa sashi, kuma 
daga cikin watanni Ya 2261 wani wata wanda Ya sanya shi mai 
haskakawa ga watannin shekara, kuma Ya kebance shi da Karin 
falaloli da daukaka: sai Ya saukar da Alkur'ani a cikinsa, kuma a 
cikinsa ake bude kofofin Aljannah, kuma ake rufe kofofin wuta, 
kuma ake daddaure shaidanu, kuma ake kankare zunubbai a 
cikinsa idan aka nisanci manyan zunubbai, Annabi tsira da 
amincin Allah su tabbata a gare shi ya ce: «salloli biyar, da 
Juma'a zuwa Juma'a, da Ramadan zuwa Ramadan; masu 
kankare zunubban da ke tsakankaninsu ne idan aka nisanci 
manyan zunubba> [Muslim ya ruwaito shi], Annawawy Allah 
Ya jikansa ya ce: «kowane abu cikin wadannan ababen da aka 


(1) An gabãtar da ita ranar Juma’a, sha biyu ga watan Ramadan, shekara ta 
dubu daya da dari hudu, da Arba'in da biyar, bayan Hijira, a Masallacin 
Annabi. 

عنوان ال 2 


ambata yana iya kankare zunubbai; idan ya sami abinda zai 
kankare na Kananan zunubbai sai ya kankare su, kuma idan bai 
tarar da Kanana ko manyan zunubbai ba; sai a rubuta lada da shi 
kuma a daga daraja da shi, kuma idan ya sami manyan zunubbai 
ba tare da Kanana ba; muna fatan ya rage nauyin manyan 
zunubban». 


Duk wanda ya azumci wuninsa yana mai imani da neman 
lada; za'a gafarta masa abinda ya gabata na daga zunubbansa; 
kuma duk wanda ya tsayu a darensa yana mai imani da neman 
lada; za'a gafarta masa abinda ya gabata na daga zunubbansa 
[Bukhari da Muslim suka ruwaito shil, Shaikhul Islam Allah Ya 
jikansa ya ce: «imaninsa da cewa Allah Ya shar'anta haka kuma 
Ya wajabta shi kuma Ya yarda da shi kuma Ya bada umurni da 
shi, kuma da neman ladansa a wurin Allah, wato: ya aikata shi da 
tsarkin niyyah kuma yana fatan samun ladansa», kuma cikinsa 
akwai dare wanda ya fi alkhairi sama da wata dubu. 


Azumi yana yin katanga daga zunubbai da wuta; Annabi 
tsira da amincin Allah su tabbata a gare shi ya ce: «azumi 
garkuwa ne» [Bukhari da Muslim suka ruwaito shi], kuma amma 
ladansa: Wanda yake daukan nauyinsa Shine Ubangiji Mai 
karamci, Annabi tsira da amincin Allah su tabbata a gare shi ya ce 
cikin abinda ya ruwaito daga Ubangijinsa: «dukkan aikin dan 
Adam nasa ne face azumi: to shi Nawa ne kuma Nine zanyi 
sakayya da akansa> [Bukhari da Muslim suka ruwaito shil, 
Alkurdubi Allah Ya jikansa ya ce: <maanarsa shine: wato 
ayukkan an riga an bayyana gwargwadon ladansu ga mutane, da 
cewa ana nunkasu daga goma, zuwa dari bakwai, zuwa iya abinda 
Allah Yasa; face azumi; to lallai shi Allah Yana bada ladansa ba 
tare da lissafawaba». 


Kuma aiki na Kwarai yana daukaka a lokaci mai daraja; 
kuma mafi falalar neman kusanci: kadaita Allah da tsarkake aiki 
gare Shi, kuma da wannan ne Allah Ya umurci dukkan halittu, 

3 عنوان الخطبة 


Madaukaki Ya ce: 
NA آله‎ bea إل‎ VAT 

«kuma ba'a umurcesu ba face da cewa su bautama Allah 
suna masu tsarkake addini a gare Shi» [Albayyinah: 5], kuma 
ayukka na Kwarai ba'a karbarsu sai da bin sunnar Annabi tsira da 
amincin Allah su tabbata a gare shi, kuma yin biyayya gare shi 
tsira da amincin Allah su tabbata a gare shi yana wajabta shiga 
Aljannah, Annabi tsira da amincin Allah su tabbata a gare shi ya 


ce: «duk wanda yayi mani biyayya zai shiga Aljannah 
garkuwa ne» [Bukhari ya ruwaito shi]. 


Kuma sallah ginshiKin addini ce, kuma alKawari ne na Allah 
cewa duk wanda ya kiyayeta zai shiga Aljannah. Annabi tsira da 
amincin Allah su tabbata a gare shi ya ce: «salloli biyar Allah Ya 
rubutasu akan bayi, duk wanda ya zo dasu, bai tozartar da 
wani abu daga cikinsuba -wajen rashin kula da hakkinsu-; 
AlKawari Ya kasance gare shi a wurin Allah zai shigar da shi 
Aljannah» [Ahmad ya ruwaito shi], kuma duk wanda yayi barci 
ya barta to bai san matsayin Ramadan ba, kuma duk wanda yayi 
kasala wajen sunnoninta da ratibanta to hakika ya rafkana daga 
falalar wannan watan. 


Alkuranl mai girma yana daga cikin abinda Allah Yayi 
kyauta dashi ga wannan al'ummar, Allah mai tsarki ya ce: 


っ の うる سو‎ A WA ンク 2 一 > ~~ 
CA > سرو‎ ウン どう 1 دد‎ We . e ia ン سو و2‎ aA DY 
wasii たと に WI RN مَنْ‎ さと うえ る 5 إذ بعت‎ oi لق د مَنْ الله عل‎ 


«Hakika lallai Allah Yayi baiwa ga muminai a lokacin da 
Ya aika masu manzo daga cikinsu, yana karanta masu ayoyinSa» 
[Aali-Imran: 164], sunayensa sun yawaita kuma siffofinsa suna da 
tarin yawa, kuma Ya gabatar dashi wajen ambato kafin dayawan 
niimominSa; 

عنوان الخطبة 4 

«Allah Mai rahmah ۴7۶ Ya sanar da Alkur'ani» (Arrahman: 

1-2), karantashi na Kara imani, kuma ayoyinsa sun sa manya kuka, 

da shi Allah Ya yabi wanda ya karanta shi kuma yayi aiki aiki da 

shi, kuma Yayi masa alkawarin Kari da kuma cika alkawari, Allah 
mai tsarki ya ce: 


eA T Tm CR EN 2‏ رسچ 二‏ 2 ري اس 
ِن النين يتلون دنب الله 25 省 JA‏ 
ف あらう‏ من درد 


slallal wadanda suke karanta littafin Allah kuma suka 
tsaida sallah kuma suka ciyar daga abinda muka azurtasu a boye 
da bayyane suna fatan wani ciniki wanda baya lalacewa ** domin 
Ya cika masu ladansu kuma Yayi masu Kari daga falalarSa» 
[Fadir: 29-30], kuma mafi falalar lokacin da za'a karanta Alkur'ani 
shine watan da aka saukar dashi, Ibn Abbas Allah Ya yarda da su 
ya ce: <Manzon Allah tsira da amincin Allah su tabbata a gare shi 
ya kasance mafi kyautar mutane, kuma ya kasance mafi giman 
kyautarsa yana kasancewa ne a cikin Ramadan a lokacin da Jibril 
yake haduwa da shi, kuma ya kasance yana haduwa da shi a 
kowane dare cikin Ramadan sai yayi darasin AlKur'ani tare da 
shi» [Bukhari da Muslim suka ruwaito], Ibn Hajar Allah Ya 
jikansa ya ce: «bisa tattaruwar abinda aka ambata: na lokaci, da 
abinda aka saukar dashi, da mai Saukarwar, da bibiyan darasinsa: 
Sal Karuwar kyautar ta samu»; kuma mafi jin dadin mutane shine 
mafi kusancinsu ga Alkur'ani, kuma duk wanda aka kange 
Zuclyarsa daga amfana da Alkur'ani to ba zai taba shiriya da 
waninsa ba, Allah mai tsarki Ya ce: 


ン 
7 


KO اہ اتوہ‎ 入ら と の 
«to da wane zance ne koma ا‎ Allah da ayoyinSa zasu 
yi imani> [Aljathiyah: 6]. 
Kuma tsayuwar dare yana daga cikin siffofin yan Aljannah, 
Wanda Ya girmama kuma Ya daukaka Ya ce: 

5 عنوان الخطبة 


iii 

<sun kasance kadan daga cikin dare ne suke yin barci> 
[Adh-dhariyaat: 17], kuma mafi falalar sallar mutum bayan sallar 
farilla: itace sallar dare [Muslim Ya ruwaito shi], to ka kiyaye 
sallar dare a cikin Ramadan a bayan liman har ya kammala; 
domin ka hadu da kyautar Allah, Annabi tsira da amincin Allah su 
tabbata a gare shi ya ce: «duk wanda ya tsayu tare da liman 
har ya kammala; za'a rubuta masa tayuwar dare cikakke» 
[Tirmizi ya ruwaito shi]. 


Kuma addu'a yana keta sammai har ya isa zuwa ga Allah 

kuma babu wanda zai iya dakatar da shi, Allah mai tsarki Ya ce: 
と EN اعون‎ iy ېل‎ 

«ku kirayeNi Zan amsa mak» [Gafir: 60], kuma hannaye 
biyu na Allah a bude suke, ko da yaushe suna zubo kyauta a cikin 
dare da rana, kuma taskokinSa a ciki suke, Annabi tsira da 
amincin Allah su tabbata a gare shi ya ce: «Hannun Allah a cike 
yake, ciyarwa baya rage shi, suna zubo kyauta dare da rana» 
[Bukhari da Muslim suka ruwaito shi], to ka roki Mai kyauta 
alkhairin duniya da lahira -kamar shiriya da gyaruwar zuriya, da 
jin dadi da rabauta, da arziki na halal, da shiga Aljannah- ka roKi 


Ubangiji game da dukkan abinda kake fata zai samu gareka da 
izinin Allah, Allah Madaukaki Ya ce: 


4 دعو لد إا معان‎ Ty 


«Ina amsa kiran mai kira idan ya kirayeNi> [Albakarah: 
186]. 


Kuma sadaka hujja ce ta imani, kuma mafi falalarta itace 
wacce ta kasance cikin Ramadan, kuma ciyarwa yima kai alkairi 
ne, Allah mai tsarki Ya ce: 

«kuma ku ciyar, alkhairi ne ga kanku» [Attagabun: 16], 
kuma mala'iku suna yin addu'a ga mai ciyarwa kowane rana cewa 
Allah Ya maye masa abinda ya ciyar, Annabi tsira da amincin 
Allah su tabbata a gare shi ya ce: «babu wata rana da bayi zasu 
wayi gari a cikinta face sai mala'iku biyu sun sauko, sai 
dayansu yace: ya Allah Kaba mai ciyarwa mayewa, kuma 
dayan yace: ya Allah ka ba mai hanawa lalacewa» [Bukhari da 
Muslim suka ruwaito shi], kuma kowane mutum yana karkashin 
inuwar sadakarsa ranar Alkiyamah, kuma yana cikin wadanda 
Allah Zai yi masu inuwa da inuwarSa: «Mutumin da yayi 
sadaka sai ya boyeta; har hagunsa bai san abinda damarsa ke 
ciyarwa ba» [Bukhari da Muslim suka ruwaito shi], kuma daga 
cikin abinda ake yin nadamarsa lokacin mutuwa rashin yin 
sadaka, Alla Madaukaki Ya ce: 


7 っ * 7 EC 21 3 友和 Ja 2 25-005 f A 
31 EH لول‎ ら う ن يان أَحَدَكم الْمَوَتُ فقول‎ JÉ شن‎ SE E oe sb 


«kuma ku ciyar daga abinda Muka azurtaku kafin dayanku 
mutuwa tazo masa sai yace ya Ubangiji da Ka jinkirta mani zuwa 
wani lokaci na kusa sai inyi sadaka kuma in zamo daga cikin 
mutanen kwarai» [Almunafikuun: 10]. 


Kuma umrah a cikin Ramadan ladanta mai girma ne; 
Annabi tsira da amincin Allah su tabbata a gare shi ya ce: «lallai 
umrah a cikin Ramadan Hajji ce» [Bukhari ya ruwaito shi]. 


Kuma mafi falalar maabota kowane aiki sune wadanda 
sukafi ambaton Allah a cikinsa, don haka mafi falalar masu azumi 
sune wadanda suka fi ambaton Allah a cikin azuminsu, kuma mafi 
falalar masu sadaka sune wadanda suka fi yawan ambaton Allah, 
kuma hakanan sauran abubuwa. 


Kuma tuba ta gaskiya na daga cikin mafi darajar bauta, 
Ibnul-Kayyim Allah Ya jikansa ya ce: «mafi yawan mutane basu 
san matsayin tuba ba ko kuma hakikaninsa», kuma bawa baya 

cika, kuma baya samun cikan kusanci zuwa ga Allah sai da ita, 
kuma hakika Allah Ya umurci dukkan muminai da tuba domin su 
samu rabauta: sai Yace: 
(ORE A جما أن الۇت‎ NA ووا‎ 

«kuma ku tuba zuwa ga Allah dukkan ku yaku muminai ko 
ta yiwu ku rabauta» [Annur: 31], kuma Allah Ya sanya ma kanSa 
suna Attauwaab (Mai karbar tuba) domin bayi su fuskanta zuwa 
gare shi, kuma duk wanda ya fuskance Shi da tuba Yana farinciki 
dashi kuma Ya bashi mafaka, kuma Zai sauya zunubbansa zuwa 
kyawawan aiki, kuma mafi alkhairin rana a cikin rayuwar bawa 
itace ranar da ya tuba zuwa ga Allah a cikinta, Annabi tsira da 
amincin Allah su tabbata a gare shi yace ma Ka'ab bn Malik Allah 
Ya yarda da dashi a lokacin da Allah Ya karbi tubarsa: «ina 
maka bushara da mafi akhairin rana daya shude maka tunda 
mamanka ta haifeka» [Bukhari da Muslim suka ruwaito shi]. 


Kuma neman gafarar yana share zunubbai, kuma yana 
tunkude azaba, Allah Madaukaki Ya ce: 


Gm a انشا لل‎ 
«kuma Allah Bai kasance Mai azabtar dasu ba alhali suna 
neman gafara» [Al-anfaal: 33], kuma yana daga darajoji, kuma 
yana janyo ruwan sama mai zubuwa da yawa, kuma yana yawaita 
dukiya da 'ya'ya kuma yana fitar da tsirrai kuma yana kwararo da 
koguna; kuma da shine rahama suke sassaukowa; 


á‏ تعفرو امه Ji‏ 2> 3 2 سرت 


«don me baku neman gafarar Allah tsammanin ku za'a yi 
maku rahmah» [Annamh: 46], kuma shi sunnar manzanni ne, 
Annabi tsira da amincin Allah su tabbata a gare shi ya ce: «lallai 
ni ina neman gafarar Allah a rana sau dari» [Muslim ya 
ruwaito shi]. 

Kuma mace an umurceta da abinda aka umurci maza da shi 
na daga bauta -irin karatun Alkur'ani, da addua, da sadaka, da 
ambaton Allah, da tuba, da neman gafara, da tsayuwar dare- sai 
dai sallarta a gidanta yafi alkhairi a gareta sama da sallarta a 
masallaci, Annabi tsira da amincin Allah su tabbata a gare shi ya 
ce: «kuma dakunansu sunfi alkhairi a gare su» [Ahmad ya 
ruwaito shi]. 


Bayan haka yaku musulmai: 


Shi azumi ibadane mai girma a cikin musulunci; Abu 
Umamah Allah Ya yarda da shi ya ce: «na je wurin Annabi tsira 
da amincin Allah su tabbata a gare shi sai na cemasa: ka bani 
umurnin wani abu wanda zan rike daga gareka, yace: na horeka 
da yin azumi domin lallai shi babu kamarsa» [Nasa'i ya 
ruwaito shi], kuma Kanshin alamun wannan bautar a wurin Allah 
fiye da kamshin almiski, Annabi tsira da amincin Allah su tabbata 
a gare shi ya ce: «kuma lallai hamamin bakin mai azumi yafi 
kamshi a wurin Allah fiye da kamshin almiski» [Bukhari da 
Muslim suka ruwaito shil]. 


Kuma kwanakin Ramadan sun kama hanyar karewa, kuma 
mai hankali shine wanda ya ribacesu, kuma rayuwa ba wata 
abubace face numfashi kididdigaggu, da lokuta iyakantattu, kuma 
kwanaki sune abin hawa zuwa wadannan ajalin, to kuyi aiki kuma 
kuyi fata kuma ku busharantu: kuma hasararre shine wanda ya 
kauda kai daga yin daa ga Allah ko ya shagaltu daga gare ta, 
kuma wanda aka haramtawa shine wanda aka haramtawa akhairi a 
cikin Ramadan, kuma abin lura shine cikan karshe-karshe ba 
tawayar farko-farko ba, kuma ayukka da Karshensu ake aunasu. 


Ina neman tsarin Allah daga shaidan jefaffe 

tS i a رڪم‎ I biah BF Mk اناا الت‎ 
+ قلحو‎ 
«ya ku wadanda sukayi imani kuyi ruku'i kuma kuyi sujjada 


kuma ku bautama Ubangijinku kuma ku aikata 7 
tsammaninku zaku rabauta> [Alhajj: 77]. 


Allah Ya sanya albarka gareni da gareku a cikin AlKur'ani 
mal girma. 

HUDUBA TA BIYU 


Dukkan yabo da godiya sun tabbata ga Allah gameda 
kyautatawarSa, godiya ta tabbata a gare Shi bisa datarwarSa da 
kuma 21111011111153. ina shaldawa babu abin bautawa da gaskiya 
sai Allah Shi kadai baShi da abokin tarayya ina mai girmama 
alamarinSa, kuma ma shaidawa Annabinmu Muhammad 
bawanSa ne kuma ManzonSa ne, yabo da amincin Allah su 
tabbata a gare shi da iyalansa da sahabbansa, kuma Yayi dadin 
aminci mai karuwa. 


Yaku musulmai: 


Allah Ya shar'anta azumin Ramadan, kuma Ya sanya shi 
rukuni na hudu daga cikin rukunnan musulunci domin samun 
takawa; 

» وت‎ AA NG من‎ TN E کب‎ WAA AA ON ويا‎ 
<Ya ku wadanda suka imani an wajabta maku azumi kamar 
yadda aka wajabta ga wadanda suke gabaninku tsammaninku 
zaku ji tsoron Allah» [AlbaKarah: 183], to ya wajaba ga musulmi 
cewa yaji tsoron Allah, ya kiyayi abubuwan dake karya azumi da 
ababen dake rusashi, kuma ya kiyaye harshensa da jinsa da 
ganinsa daga abinda Allah Ya haramta, Annabi tsira da amincin 
Allah su tabbata a gare shi ya ce: <duk wanda bai bar zancen 
zurba da aiki da shi, da jahilci -kuma shine aikin jahilai, da yin 
wauta ga mutane- to Allah baShi da bukata a cikin cewa ya bar 
abincinsa da abin shansa» | Bukhari ya ruwaito shi]. 


Kuma saboda matsayin azumi Annabi tsira da amincin Allah 
su tabbata a gare shi ya hana zance na alfasha da husuma da 
kwarmaton 'yan kasuwa yayin azumi, Annabi tsira da amincin 
Allah su tabbata a gare shi ya ce: < idan ya kasance ranar 
azumin dayankune to kada yayi jima'i kuma kada yayi 
kwarmato> [Bukhari da Muslim suka ruwaito shil. 

Kuma wanda aka jarabce shi da wani jahili to kada ya 
tunkareshi da irin cutarwarsa: Annabi tsira da amincin Allah su 
tabbata a gare shi ya ce: «to idan wani Ya nemi zagegeniya 
dashi; to yace: ni mai azumi> [Bukhari da Muslim suka ruwaito 
shi]. Al-imam Ahmad Allah Ya jikansa ya ce: «ya kamata ga mai 
3211101 ya rika kiyaye azuminsa daga harshensa kuma kada yayi 
jayayya a cikin Zancensa: sun kasance idan suna azumi suna zama 
a masallaci kuma suce: muna kiyaye azuminmu ne bazamuyi ci 
naman wani ba» . 


Sannan ku sani cewa lallai Allah Ya umurceku da yin salati 
da sallama ga AnnabinSa.… 

